



இணைய உலகத்தில் பலதரப்பட்ட குற்றங்கள் நடக்கின்றன! பிரச்சினைகளுக்காக முடங்கிவிடக் கூடாது!

நம்மை பாதுகாத்துக் கொள்ள தொழில் நுட்பத்தை தெரிந்துகொள்வது அவசியம்!

தூத்துக்குடியில் நடைபெற்ற கருத்தரங்கில் கனிமொழி கருணாநிதி எம்.பி. பேச்சு!

தூத்துக்குடி, ஆக. 23 - தூத்துக்குடியில் உள்ள காமராஸ் கல்லூரியில், தமிழ்நாடு மாநில மகளிர் ஆணையம் மற்றும் தேசிய சைப்ர் பாதுகாப்பு ஆய்வு நிறுவனம் (NCSRC) சார்பில் நடைபெற்ற பெண்களுக்கு எதிரான சைப்ர் குற்றங்கள் குறித்த கருத்தரங்கத்தை 21.08.2023 - திங்கள் கிழமை அன்று, துவக்கி வைத்து, கருத்தரங்கில், தூத்துக்குடி நாடாளுமன்ற உறுப்பினரும், தி.மு.க. துணைப் பொதுச்செயலாளரும், தி.மு.க. நாடாளுமன்றக்குழு துணைத் தலைவருமான கனிமொழி கருணாநிதி உரையாற்றினார்.

அவர் உரையாற்றும்போது, குறிப்பிட்ட தாவது :

“சைப்ர் க்ரைம்” தொடர்பான கருத்தரங்கத்திலே இத்தனை மாணவர்களை காணும் போது மகிழ்ச்சியாக இருக்கிறது. இன்றைக்கு அறிவுதான் சக்தி. அதுவது Knowledge is power. ஒரு காலகட்டத்தில் பலசாலியாக இருந்தால் நீங்கள் பெரிய ஆள் என்ற எண்ணம் இருந்தது. ஆனால் இன்று அறிவாற்றல்தான் எல்லாவற்றையும் விட மிகச் சிறந்தது. வெற்றிகளை உறுதி செய்யக் கூடிய ஒன்றாக மாறிக் கொண்டிருக்கக் கூடிய சூழலில் நாம் வாழ்ந்து கொண்டிருக்கிறோம். அதனால் எல்லா விஷயங்களையும் தெரிந்துகொள்ள வேண்டும், புரிந்துகொள்ள வேண்டும் என்ற உணர்வோடு இந்த நிகழ்வில் கலந்துகொண்டிருக்கிறீர்கள்.

“சைப்ர் க்ரைம்” அதைத் தாண்டி ஆர்.டி.பி. சியல் இன்டெலிஜென்ஸ் வரை வந்துவிட்டதை அங்கே பேசியவர்கள் சுட்டிக் காட்டினார்கள். நாம் நம்மைச் சுற்றி என்ன நடக்கிறது என்பதில் அப்டேட் ஆக இருக்க வேண்டும். அது நல்ல விஷயமாக இருந்தாலும் கெட்ட விஷயமாக இருந்தாலும் நம்மைச் சுற்றி என்ன நடக்கிறது என்பதை நாம் அறிந்து கொள்ள வேண்டும். சைப்ர் க்ரைமில் இருந்து நம்மை எப்படி பாதுகாத்துக் கொள்வது என்பது பற்றிய சந்தேகங்களை கேட்டு தெரிந்து கொள்ளுங்கள்.

செயற்கை நுண்ணறிவு!

தொழில் நுட்பத்தை யாராலும் தடுத்து நிறுத்த முடியாது. அதுதான் நிதர்சனம். தொழில் நுட்பங்களின் வளர்ச்சியோடுதான் நாம் வாழ்ந்தாக வேண்டும். குறிப்பாக செல் போன் இல்லாமல் நம்மால் இப்போது வாழ முடியாது. செல்போனில் நீங்கள் குறிப்பிட்ட ஒரு விஷயத்தைத் தேடினீர்கள் என்றால் அது தொடர்பான தகவல்கள் வந்துகொண்டே இருக்கும். பல நேரங்களில் போனை பக்கத்தில் வைத்துவிட்டு நாம் பேசிக் கொண்டிருப்போம். நாம் பேசிக் கொண்டிருந்த பொருட்கள் பற்றிய விளம்பரங்கள் கூட நம் போனில் வருகின்றன. அந்த அளவுக்கு தொழில் நுட்பம் முன்னேறியிருக்கிறது. சில நேரம் நாம் மனிதர்க

ளோடு பேசுகிறோமோ அல்லது ஆர்ஃபிசியல் இன்டெலிஜென்ஸோடு பேசுகிறோமா... நம் மிடம் பேசுவது மனிதர்களா இல்லை மெஷினா என்று தெரியாத அளவுக்கு தொழில் நுட்பம் வளர்ந்திருக்கிறது. அதனால் நம்மைச் சுற்றி என்ன நடக்கிறது என்பதை நாம் புரிந்து கொள்ள வேண்டும். இதெல்லாம் எனக்குத் தெரியாது, தேவையில்லை என்று சொல்லும் காலகட்டத்தில் நாம் வாழவில்லை. நம்மை பாதுகாத்துக் கொள்வதற்காகவும் இவற்றைப் பற்றி நாம் தெரிந்துகொள்ள வேண்டும்.

இன்னொன்று நாம் பெண்கள், நாம் பாதுகாப்பாக வைக்கப்பட வேண்டியவர்கள் என்பதை சொல்லிச் சொல்லி வளர்த்திருப்பார்கள். ‘நம் உடலைப் பார்த்து நாமே வெட்கப்பட வேண்டும். முழுதாக மூடிக் கொண்டோன் வெளியே வரவேண்டும். ஏனென்றால் ஆண்கள் உங்களைத் தவறாகப் பார்ப்பதற்கும் நீங்கள் தான் பொறுப்பு’ என்று சொல்லிதான் வளர்ப்பார்கள். பள்ளிகளில் கூட பெண் குழந்தைகள் ஃபுல்லாக சூழ்தார் போட்டுக் கொண்டு தான் வரவேண்டும். கல்லூரிக்கு போனால் கூட நமக்கு பிடித்தமான உடைகளை அணிந்து செல்லக் கூடாது. யாராவது ஒரு பையன் பஸ் ஸ்டாப்பில் பார்த்தான் என்றால் அவன் கண்ணுக்கு உறுத்தாமல்தான் நாம் உடைகளை அணிந்து செல்ல வேண்டும்.

ஏனென்றால் எந்த பெண்ணையும் தவறாக பார்க்கக் கூடிய உரிமை உனக்கு கிடையாது என்று அந்த சகோதரர்களுக்கு சொல்லித் தந்து வளர்க்கவில்லை. ஆனால் பெண்களுக்கு? நீ பத்திரமா இரு, நீ இப்படி இரு, நீ வெளியே போகாதே என்று சொல்லித் தருகிறார்கள். இந்தத் தடைகளை உடைக்க வேண்டிய காலத்திலே நாம் வாழ்ந்துகொண்டிருக்கிறோம். இதைல்லாமல் தாண்டிப் போக வேண்டும் என்ற காலகட்டத்திலே நாம் வாழ்ந்துகொண்டிருக்கிறோம். சில தடைகள் வரும். வீட்டுக்கு உள்பே இருக்கும் பெண்களுக்கு மட்டும் ஆபத்து வராது என்று நினைக்காதீர்கள். வீட்டுக்குள் கொண்டுவந்து கேமரா வைத்தால் என்ன செய்ய முடியும்?

எல்லா இடங்களிலும் பிரச்சினை வரத்தான் செய்யும். அந்த பிரச்சினைகளுக்காக நாம் முடங்கிப் போய்விடக் கூடாது. நாம் பிறக்கும்போது நம்மோடு பிறந்தது இந்த உடல். அதை வைத்து நம்மை யாரும் கொச்சைப்படுத்த நாம் அனுமதிக்கக் கூடாது. என் உடல் எப்படி இருக்கிறதோ அதை நான் ஏற்றுக் கொள்ள வேண்டும். அந்த உறுதி நமக்கு இருக்க வேண்டும். உடலை வைத்து நம்மை கேலி செய்ய யாரையும் அனுமதிக்கக் கூடாது.

ஒரு படத்தை சோசியல் மீடியாவில் போடுவீர்கள். அதற்கு லைக் வரவில்லை, யாரும் பாராட்டிக் கொட்ட போடவில்லை என்பதற்காக வெல்லாம் கவலைப்படாதீர்கள். முதலில் உங்களை நீங்கள் பாராட்டிக் கொள்ளுங்கள். உங்



களை முதலில் நீங்கள் மதிக்கக் கற்றுக் கொள்ளுங்கள். இதுதான் மிக முக்கியமான அடிப்படையான விஷயமும் கூட.

அடுத்து நம் உடலை நாம் ஏற்றுக் கொள்ள வேண்டும். நான் பெண், நான் இப்படித்தான் படைக்கப்பட்டிருக்கிறேன். இயற்கை என்னை இப்படித்தான் உருவாக்கியிருக்கிறது என்ற அந்த பெருமதமும், தீமிரும் இங்கே இருக்கக் கூடிய ஒவ்வொரு பெண்ணுக்கும் இருக்க வேண்டும். அதை வைத்துக் கொண்டு உங்களை யாரும் மிரட்டவோ அச்சுறுத்தவோ அனுமதிக்கக் கூடாது.

வாழ்வே ஒரு கற்றுக் கொள்ளுதான்!
நாம் இருக்கும் வரைதான் வாழ்க்கை. முன்பு இப்படி இருந்தோம் மரணத்துக்குப் பிறகு அப்படி இருப்போம் என்பதில்லாமல் எனக்கு நம்பிக்கை இல்லை. இந்த வாழ்க்கை யிலே உங்களை ஐட்ஜ் பண்ணுவதற்கு யாருக்கும் உரிமை கிடையாது. எல்லாரும் எல்லாரும் தெரிந்துகொண்டு பிறப்பதில்லை. தவறு செய்வோம்தான். வாழ்வே ஒரு கற்றுக் கொள்ளுதான். யாரையாவது நம்புவோம், பெரியவர்கள் கூட ஒரு சில விஷயங்களைச் செய்யச் சொல்லுவார்கள். அவர்களை நம்பிச் செய்வோம். அது தவறாகப் போய்விடும். ஆனால் அதன் விளைவுகளை நாம்தான் அனுபவிப்போம்.

சாதி பற்றி பல குடும்பங்களில் சொல்லித் தருகிறார்கள். அது மிகத் தவறானதும் கேவலமானதும் ஆகும். அதனால் ஏற்படும் விளைவுகளை நாம்தான் எதிர்கொண்டு வருகிறோம். அப்படி தவறுகளை செய்யும்போது அதை தாண்டி முடியாது என்று தயவு செய்து நினைக்காதீர்கள். உங்களால் முடியும். காலம் எல்லாவற்றையும் குணமாக்கும். பத்து வருடம், இருபது வருடம் முன்னாடி இந்த பொண்ணோட படம் வந்தது என்றால் சொல்லிவிட்டுப் போகட்டும். அது ஒரு விஷயமே இல்லை.

இன்றைக்கு இந்த சமூகத்திலே இருக்கும்

பெண் சாதனையாளர்கள் யாரை வேண்டுமானாலும் எடுத்துக் கொள்ளுங்கள். மறைந்த தலைவர்களாக இருக்கட்டும். இப்போது இருக்கக் கூடியவர்களாகட்டும், பெரிய சி.இ.ஓக்களாக இருக்கட்டும், டாக்டர்களாக இருக்கட்டும்... எழுத்தாளர்களாக இருக்கட்டும். அவர்களைப் பற்றி சோசியல் மீடியாக்களிலோ பத்திரிகைகளிலோ வராத தவறான விஷயங்கள் எதுவுமே கிடையாது. அதையெல்லாம் தாண்டி சாதித்த பெண்களைத்தான் நாம் இந்த சமூகத்தில் தலைவர்களாக பார்த்துக் கொண்டிருக்கிறோம்.

அதனால் யார் வேண்டுமானாலும் என்ன வேண்டுமானாலும் பேசட்டும், பக்கத்து வீட்டில் பேசட்டும், ஸ்கூலில் பேசட்டும், ஊரில் பேசட்டும், நாட்டில் பேசட்டும். உலகத்தில் பேசட்டும்... அதைப் பற்றி கவலைப்படாதீர்கள். நான் அதுபற்றியெல்லாம் அலட்டிக் கொள்ள மாட்டேன் என்ற தைரியத்தையும் தன்னம்பிக்கையையும் நீங்கள் வளர்த்துக் கொள்ள வேண்டும்.

இணையவழி கடத்தல் பிரச்சினைகள்!
ஒரு பையன் சோஷியல் மீடியாவில் ஒரு பெண்ணை சந்திக்கிறான். அவள் வெளிநாட்டில் இருக்கிற பெண். உன்னை எனக்கு வரம்பு பிடித்திருக்கிறது, என்னுடைய சொத்துகளை எல்லாம் விற்றுவிட்டு உன்னுடன் இந்தியாவில் இருக்க வரப் போகிறேன் என்று சொல்லி வருகிறான். அதன் பிறகு, ‘நான் கொண்டுபோகத் பணமெல்லாம் மாட்டிக் கொண்டது. அதனால் இவ்வளவு பணம் அனுப்பு. நான் பிரச்சினையை தீர்த்துவிட்டு உன்னிடம் வருகிறேன்’ என்று சொல்லி மெசேஜ் அனுப்புகிறான். இதுபோல் சொல்லித் தொடர்ந்து அந்த பையனிடம் இருந்து காசு வாங்கிக் கொண்டே இருந்திருக்கிறான். ஒரு கட்டத்திலே அந்த பையனுக்கு சந்தேகம் வந்து போய் புகார் கொடுக்கிறான். அதன் பிறகுதான் தெரிகிறது. ஹைதராபாத்தில் இருந்து மூன்று ஆண்கள் இதை செய்துகொண்டிருக்கிறார்கள்.

இதுபோல் இணைய உலகத்திலே பலதரப் பட்ட குற்றங்கள் நடக்கின்றன. உங்களை நண்பர் ஆக்கிக் கொண்டு இந்த இடத்துக்கு வா என்று அழைத்து உங்களை கடத்திக் கொண்டு செல்வது, குழந்தைகளாகட்டும், பெண்களாகட்டும், ஆண்களுக்கு கூட இந்த இணைய வழி கடத்தல் பிரச்சினைகள் ஏற்படுகின்றன.

அதனால் இந்த உலகத்தில் தொழில்நுட்பம் மூலமாக என்னென்ன தவறுகள் நடக்கின்றன என்பதை நாம் தெரிந்துகொள்ள வேண்டியது அவசியம். நம் பட்டத்தை எடுத்து வைத்துக் கொண்டு சோசியல் மீடியாவில் வெளியிட்ருவிடுவேன் என்று மிரட்டினால்... சோஷியல் மீடியாவில் வந்துவிட்டால் அது காலத்துக்கும்

அழியாது என்றெல்லாம் பயப்படாதீர்கள். முதலில் புகார் கொடுங்கள். நீங்கள் வேலை பார்க்கும் இடத்திலோ, பெற்றோர்களிடத்திலோ, இல்லையென்றால் போலீசிடமோ போய் புகார் கொடுங்கள். மேலும் மேலும் போய் நீங்கள் அதற்குள் போய் சிக்கிக் கொள்ளக் கூடாது. உங்களைப் பாதுகாத்துக் கொள்வதற்கு நீங்கள் போராடத் தயாராக இருங்கள்.

பெரியாருக்குத்தான் தைரியம் இருந்தது!

உங்களுடைய வாழ்க்கையை நீங்கள் விரும்பும் வகையில் அமைத்துக் கொள்ளக் கூடிய உரிமை உங்களுக்கு இருக்கிறது என்பதை நீங்கள் புரிந்துகொள்ள வேண்டும். உங்களைப் பற்றி முடிவெடுக்க வேறு யாருக்கும் உரிமை கிடையாது. இதைத்தான் தந்தை பெரியார் தன் வாழ்க்கை முழுதும் சொல்லிக் கொண்டிருந்தார். பல தலைவர்கள் இருக்கிறார்கள். பெண்கள் பாலியல் ரீதியாக துன்புறுத்தப்படும் நேரத்தில் பெண்களையே கொச்சைப்படுத்தும் படி பேசுகிறார்கள். வடநாட்டிலே இருக்கும் தலைவர்கள் பெண்களைப் பார்த்து, ‘நீ ஏன் அங்கே போனே?’ என்றெல்லாம் கேட்கிறார்கள். என்னை முழுமையாக மறைத்து உடையணியவும் எனக்கு உரிமை இருக்கிறது. எனக்குப் பிடித்திருக்கிறது என்றால் ஜீன்ஸ் அணியவும், ஸ்கர்ட் அணியவும், ஷார்ட்ஸ் அணியவும் எனக்கு உரிமை இருக்கிறது. ஆனால் இதையெல்லாம் கூட கொச்சைப்படுத்துத் தலைவர்கள் இருக்கிறார்கள்.

ஆனால்... தந்தை பெரியார் மட்டும்தான், ‘உன்னைத் தடுக்கக் கூடிய எல்லாவற்றையும் நீ தூக்கி எறி’ என்று கூறினார். இப்படி சொல்லக் கூடிய தைரியம் ஒருவருக்கு இருந்தது என்றால் அது பெரியார் ஒருவருக்குத்தான். உங்களுக்கு வரக் கூடிய சவால்களை எல்லாம் கடக்க வேண்டும் என்றால் முதலில் நீங்கள் பெரியாரைப் படியுங்கள். தன்னம்பிக்கையாக இருங்கள். உங்களை மீறி உலகமே கிடையாது. அதில் உங்களுக்கு பிடித்த உலகத்தை நீங்கள் நினைத்த உலகத்தை உங்களுக்காக நீங்கள் உருவாக்கிக் கொள்ளுங்கள்”.

இவ்வாறு கனிமொழி கருணாநிதி எம்.பி. உரையாற்றினார்.

இந்த நிகழ்வில் சமூகநலன் மற்றும் மகளிர் உரிமைத்துறை அமைச்சரும், தூத்துக்குடி வடக்கு மாவட்ட செயலாளருமான கீதா ஜீவன், மாவட்ட ஆட்சியர் செந்திலராஜ், மாநகராட்சி மேயர் ஜெகன் பெரியாசாமி, மகளிர் ஆணையத் தலைவர் குமரி விஜயகுமார், மாவட்ட காவல் கண்காணிப்பாளர் பராஜி சரவணன், NCSRC இயக்குநர் காளிராஜ், கல்லூரி செயலர் சோமசுந்தரம், கல்லூரி முதல்வர் பூங்கொடி மற்றும் பலர் கலந்துகொண்டனர்.

டி.ஜெ. கோவிந்தராஜன் எம்.எல்.ஏ. தலைமையில்

திருவள்ளூர் கிழக்கு மாவட்ட தி.மு.க. கிளை குறித்து திருவள்ளூர் கிழக்கு மாவட்ட தி.மு.க. இளைஞர் அணி அமைப்பாளர் கே.வி.லோகேஷ் விடுத்த தள்ளு அறிக்கை வருமாறு:-

மாபவட்ட அமைப்பாளர் கே.வி.லோகேஷ் அறிவிப்பு!

திருவள்ளூர், ஆக.23- திருவள்ளூர் கிழக்கு மாவட்ட தி.மு.க. இளைஞர் அணி அமைப்பாளர் கே.வி.லோகேஷ் விடுத்த தள்ளு அறிக்கை வருமாறு:-

கழக செயலாளர் டி.ஜெ. கோவிந்தராஜன் எம்.எல்.ஏ. தலைமையில் நடைபெறுகிறது. இதில் மாநில இளைஞரணி துணை செயலாளர் அப்துல்மாலிக் பங்கேற்று ஆலோசனைகள் வழங்குகிறார். மாபவட்ட துணை அமைப்பாளர்கள் ஜெ. மோகன்பாபு, எம்.முரளிதரன், டி.சங்கர், செயலராஜ், இரா.கதிர்வன் முன்னிலை வகிக்கின்றனர்.

கூட்டத்தில் ஒன்றிய, இவ்வாறு அவர் அறிக்கையில் தெரிவித்துள்ளார்.



திருவள்ளூர் மேற்கு மாவட்டம் திமுக சார்பில் முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு கழகத் தலைவர் தமிழ்நாடு முதலமைச்சர் அவர்களின் திராவிட மாத் அரகின் தொடர் சாதனை விளக்கம் மற்றும் வருகின்ற நாடாளுமன்ற தேர்தலையொட்டி INDIAவுக்குகான தேர்தல் பரப்புரை திண்ணை பிரச்சாரக்கூட்டம் இரா.கி.யேட்டை கிழக்கு ஒன்றியத்தில் ஒன்றிய செயலாளர் பெ.பழனி ஏற்பாட்டில் நடைபெற்றது. இதில் தலைமை கழக பேச்சாளர் காவேரிப்பாக்கம் இளையராஜா, திருவள்ளூர் மேற்கு மாவட்ட கழக செயலாளர் திருத்தணி எஸ்.சந்திரன், எஸ்.ஏ ஆகியோர் வங்கனூர் கிராமத்தில் திண்ணை பிரச்சாரம் மேற்கொண்டார்கள். உடன் ஒன்றிய இளையராஜா, திருவள்ளூர் மேற்கு மாவட்ட கழக நிர்வாகிகள் அணிகளின் அமைப்பாளர்கள் துணை அமைப்பாளர்கள் கழக நிர்வாகிகள் கழக மூத்த முன்னோடிகள் கலந்து கொண்டனர்.

தொண்டரணி எல்.எட்வின் தலைமையில்

அன்னை தெரசா பிறந்தநாள் விழா! நல உதவிகள் வழங்கல்!

டாக்டர் ஜி.கே.தாஸ், ஏ.தாஸ், டாக்டர் விஜயகுமார் பங்கேற்பு!

சென்னை ஆக.23 சென்னை கிழக்கு மாவட்ட தொண்டரணி துணை அமைப்பாளர் எல்.எட்வின் தலைமையில் அன்னை தெரசா அவர்களின் 113 வது பிறந்தநாள் விழா 26.8.2023 சனிக்கிழமை மாலை 6 மணி அளவில் பிஷ்ப் ஆல்ன் குமார் அன்னை தெரசா அவர்கள் நினைவு நிர்வாகி சார்பில் கொண்டாடுதல், இளைஞர் அணியின் 2வது மாநில மாநாட்டுப் பணி கள் மற்றும் இல்லந்தோறும் இளைஞர் அணி உறுப்பினர்கள் சேர்த்தல்.

இவ்வாறு அவர் அறிக்கையில் தெரிவித்துள்ளார்.

இந்த நிகழ்ச்சியில் அன்னை தெரசா பேரவை நிறுவனத் தலைவர் டாக்டர் ஜி.கே.தாஸ், டாக்டர் மரியம் பாக்கியம், அருட்தந்தை ஏ.தாமஸ், டாக்டர் சி.விஜயகுமார், எ.சேவியர், ஜான் மேரீஸ், டாக்டர் எஸ்.தேவராஜ், மேத்யூடாக்டர் சேவியர், டாக்டர் ரேவதி ராபர்ட், டாக்டர் பாஸ்கர் ஜெயபாலன், பேராசிரியர் ஜே.ரங்கநாதன் ஆகியோர் பங்கேற்று ஏழை எளியோருக்கு உணவு, முதியோர்களுக்கு உணவு, மாற்றுத்திறனாளிகளுக்கு நல உதவிகள், மாணவ மாணவிகளுக்கு உதவிகள் போன்ற பணிகளை மேற்கொண்டு வருகிறார்கள்.

இதில் ராதா சஞ்சீவ், டாக்டர் தேவ ஆனந்த், பி.சி.ஆர்.சரேஷ், டாக்டர் முத்து, டாக்டர் அருள் பிரகாஷ், டாக்டர் பாண்டிய

ராஜன், ஐ.எம்.உபன், வயன் விவேகானந்தன், சிஸ்டர் ரோஸ், தமிழ்நாடு குடிநீர் வடிகால் வாரிய தொ.மு.ச. பொதுச் செயலாளர் கி.தமிழ்ச்செல்வம், சமூக சேவகி ஷ்ஜா, ராபர்ட் ப்ரூஸ், சிவாஜி நாதன், கே.சிவசங்கரி, டி. மரியதாஸ், டாக்டர் அபூபக்கர், ஆல்ஃபி, கே. அன்பு, பி.ஜேம்ஸ், சலைமான், சமூக ஆர்வலர் வழக்கறிஞர் கே.ஜி.ரகுநாத், ஆண்ட்ரூ விஜய் ஆனந்த், வயன் ஸ்டான்லி, வழக்கறிஞர் பி.வினசன்ட், துரையாசன் வழக்கறிஞர் வி.ராஜேஷ் உள்ளிட்ட கழகத்தினர் கலந்து கொள்கின்றனர்.

ஆர்.நாகஜோதி நன்றி கூறுகிறார்.



எழும்பூர் வடக்கு பகுதி ஆதிதிராவிடர் நலக்குழு துணை அமைப்பாளர் பேண்டு ஜெ.தங்கராஜ் மகன் திருமண நிகழ்ச்சியில், இந்து சமய அறநிலையத்துறை அமைச்சரும், சென்னை கிழக்கு மாவட்ட கழகச் செயலாளருமான பி.கே. சேகர்பாபு கலந்து கொண்டு மணமக்களை வாழ்த்தினார். இதில் இளைஞரணி மாவட்ட அமைப்பாளர் டி.லோகேஷ், எழும்பூர் வடக்கு பகுதிச் செயலாளர் சொ.வேலு, 77 அ வட்ட கழகச் செயலாளர் வி.அபாய் உள்ளிட்ட கழக நிர்வாகிகள், முன்னணியினர் மணமக்களை வாழ்த்தினர்.

திருவள்ளூர் மத்திய மாவட்ட தி.மு.க. தகவல் தொழில் நுட்ப அணி வார்டு - கிளை கழக பொறுப்பிற்கான நியமனத்திற்கு பெயர் பட்டியல்!

மாபவட்டக் கழக செயலாளர் ஆவடி.சா.மு.நாசர் அறிவிப்பு

கழகத் தலைவர் தமிழ்நாடு முதலமைச்சர் அவர்களின் பொன்னான ஆட்சியின் “சிறப்புகளையும் சாதனைகளையும் மக்கள் சேவை பற்றி பொது மக்களிடையே உடனுக்குடன் சமூக வலைதளத்தின் வாயிலாக கொண்டு சேர்க்கும் பணியினை சிறப்பாக செயல்படுத்தி வரும் திமுக தகவல் தொழில் நுட்ப அணியின் கட்டமைப்பை விரிவுபடுத்துகின்ற வகையில் திருவள்ளூர் மத்தியமாவட்டத்திற்கு உட்பட்ட அனைத்து பகுதி நகர பேரூர் கழகங்களுக்கு உட்பட்ட வார்டுகளுக்கு மூன்று நபர்கள் நியமிக்க வேண்டும்

AC2HR - 1male வார்டு களப்பணிக்கு 1 ஆண்
SMAC2 - 1male வார்டு சமூகவலைதள பணிக்கு 1 ஆண்
WAC2- 1female வார்டு மகளிர் 1 பெண்
மாபவட்டத்திற்கு உட்பட்ட ஒன்றியங்களின் கிளை கழகங்களுக்கு மூன்று பேர்
AC2HR-1male கிளை கழக களப்பணிக்கு 1 ஆண்
SMAC2-1male கிளை கழக சமூகவலைதள பணிக்கு 1 ஆண்
WAC2-1female கிளை கழக மகளிர் 1 பெண்

மேற்கண்ட பொறுப்புகளுக்கான ஒருங்கிணைப்பாளர்களை விரைவில் நியமனம் செய்து அறிவிக்க இருக்கின்றபடியால் “மாபவட்டத்திற்கு உட்பட்ட அனைத்து மாநகர கழக, நகர கழக, பகுதி கழக, ஒன்றிய கழக, பேரூர் கழக செயலாளர்கள்” விரைவில் பெயர் பட்டியலை வழங்கும்படி கேட்டுக்கொள்கிறேன்

குறிப்பு: 1.மாபவட்டத்திற்கு உட்பட்ட ஒன்றியங்களின் கிளைக் கழக பொறுப்புகளுக்கு மட்டும் முதல் கட்டமாக இரண்டு நபர்களை நியமித்துக் கொடுத்தால் போதும். இதில் ஒரு ஆண், ஒரு பெண் கட்டியாக இருக்க வேண்டும்

2. தேர்வு செய்யப்படுபவர்கள் சமூக வலைதளத்தில் ஆர்வம் உள்ளவர்களாக இருக்க வேண்டும். வாட்ஸ் அப், பேஸ்புக் பயன்படுத்த தெரிந்தவர்களாக இருக்க வேண்டும்.

ஆவடி சா.மு.நாசர் எம்.எல்.ஏ
செயலாளர் - திருவள்ளூர் மத்திய மாவட்ட தி.மு.க.